

శ్రీ
రఘుణియ రామా ణి షు.

CHECKED - 1963

ఆదివూడి, సోమనాథరావు.

విన్నపము.

ఏమహానుభావుల చరిత్రను మనమనుసరించినయెడలఁ
 బావసముద్రమునుండి తరింపఁగలమో యట్టివారికి నవతారపు
 రుషులనిపేరు. హిందువులకు శ్రీరామచంద్రుఁడు అవతారపు
 షులలో ముఖ్యుఁడు. శ్రీరాముఁడు మనజాతిజీవితమునందంతటను
 దాండవమాడుచున్నాఁడు. సుఖములో శ్రీరాముఁడు దుఃఖము
 లో శ్రీరాముఁడు ఆటలలో శ్రీరాముఁడు పాటలలో శ్రీరాముఁడు
 స్త్రీలలో శ్రీరాముఁడు పురుషులలో శ్రీరాముఁడు తందానపాటల
 లో శ్రీరాముఁడు త్యాగరాజకృతులలో శ్రీరాముఁడు. ఇంతసరళ
 మైననామము ఇంతమృదువైననామము ఇంతమధురమైననామ
 ము మఱియొకటిలేదు. శ్రీరామునివిషయమై కొంచెమైనను వ
 రింపకుండు కవియే మనలోలేడు. ఇంతమనోహరమైన చరిత్ర
 లోఁ గొన్ని యసంభవములునుగొన్ని కళంకములునుండుట గొ
 వ్వులోపమనితలంచి నాకు నసంభవములనియుఁ గళంకములని
 యుఁ దోచినవానిని సవరించి యందటకుఁ బూర్ణాదర్శకముగ
 చుండవలయునను సదుద్దేశముతో శ్రీరామచరిత్రను హరికథా
 సూపముగవ్రాసి కోరినవారికెల్ల మనఃపూర్వకముగ వినిపించు
 నుంటిని. ఈనాప్రదర్శనమునుజూచువారికి నెంతోమనోహరము
 గానుండినను, నాశరీరమునకునుబుద్ధికిని నపరిమితమైనకష్టముకలు
 పుచుండెను. ప్రస్తుతపు నాశరీరచౌర్భాల్యమును గురుతించిననా
 మిత్రులలోఁ బలువురు దీనినిగ్రంథరూపముగ నచ్చొత్తింపవల
 యునని కోరుచువచ్చిరి. నాయార్థికస్థితి దీనికిఁబ్రతికూలముగా
 నుండెను. ఇట్టిస్థితిలో నేను హైదరాబాదునకు వచ్చుటలేటస్థిం

చెను. అప్పుడు నామిత్రులగు శ్రీ యస్, శ్యామరావుగారిమూ
 లమున నేను దోమకొండ సంస్థానాధీశులగు శ్రీరాజా
 సోమేశ్వరరావు బహద్దర్ గారిని దర్శించి నాయీర
 మణీయరామాయణమును గొంతచదివి వినిపించి దీనిని శ్రీవా
 రికి సంకీర్తమీయఁదలంచితిని ప్రస్తావించితిని. శ్రీవారు సంత
 సించి సమ్మతించి నన్ను దగినట్లు సత్కరించి తామిగ్రంథమును
 గద్వాలలో ముద్రించి 400 ప్రతులు నాకుదయచేయించునట్లు
 ను రెండవ కూర్పునుండి దీనిముద్రణాధికారము నాకేయుండున
 నియు సెలవిచ్చి నన్నెంతయో యాదరించిరి. నాగ్రంథము నె
 లుతురుచుజూడఁగలిగెనుగదాయని యెంతయో సంతసించి శ్రీ
 రాజా గారికి నాకృతజ్ఞతాపూర్వక వందనముల సమర్పించితిని.

శ్రీ రాజా గారికిని వారికుటుంబమునకును బరమేశ్వ
 రుఁడు సమస్త శుభములను బ్రసాదించునుగాక. ఆంధ్రులందఱు
 దీనిని దగినట్లాదరింతురుగాత.

ఆదిపూడి, సోమనాథరావు.

15-2-1930



పీఠం.

అంకితము.

సీ॥ శ్రీతేండ్రకులమను ♦ కీరవారాశిలో
జన్మించి వర్ధిల్లు ♦ చంద్రనీకు
దోమకొండకు మహా ♦ సీమ గద్వాలకు
నూతగానొప్పెడు ♦ నేతనీకు
విద్వాంసులనుమఱి ♦ విమలవర్తనులను
మన్నించుచుండెడు ♦ మాన్యనీకు
వివిధభాషలయందు ♦ విజ్ఞానమునుగల్గి
తనరారుచుండెడు ♦ ధన్యనీకు

గీ॥ నవ్యరమణీయ రామాయ ♦ ణమ్ముచీని
నంకితంబిత్తుఁ గొనుము వి ♦ భ్యాతిఁగనుము
శుద్ధచారిత్ర! సత్కవి ♦ స్తోత్రపాత్ర!
ఆప్తసురభూజ! సోమేశ్వ ♦ రాఖ్యరాజ!



రమణీయ రామాయణము.



శ్లో॥ శ్రీసమ్యామల శిష్టపాలనకళా • శీలా! కృపాసాగరా!
తారాశ్కేందు సమస్త మండలవిభా • ధారా! త్రిలోకేశ్వరా!
శ్రీరామాధిపువంటి నీతిచతురుకా • శ్రీకీర్తి విద్యాధరుకా
శూరుకాధర్మవిహారుఁ జేయుముసదా • సోమేశ్వరుకా భూవరుకా -

కం॥ నవరసభావ విభూషిత
కవితకా రామాయణముక • గర్భామృతిముక
భవహారమును వినిపించెదఁ
బ్రవిమల సోమేశ్వరాఖ్య! • ప్రభువర! వినువరా.

కథా ప్రారంభము.

(అయోధ్య — సభా శివసము)

పింహళనవాప్తీను దై నిందుకొలుపుండి సభా సమలఁ గనుంగొని

దశరథమహారాజు:—

సీ॥ వివిధవిద్యలనెల్ల ♦ వినుల విశ్వామ్మితు
 ఘనగురుకులమునఁ ♦ గాంచినాఁడు
 పసిపాపలనుజంపు ♦ నసురఁదాటకఁజంపి
 సేమమ్ముఁ బ్రజలకుఁ ♦ జేసినాఁడు
 బలమైన శివువిల్లు ♦ భగ్నంబుఁ గావించి
 బాహుబలంబునఁ ♦ బ్రబలినాఁడు
 రాజుల స్రుక్కించు ♦ రాజసంబున నిక్కు
 పరశురాముని భంగ ♦ పఱచినాఁడు

సీ॥ అట్టినాసుతు శ్రీరాము ♦ నమలచరితుఁ
 దవిలి యువరాజుగాఁజేయఁ ♦ దలఁచినాఁడ
 మీకు నభిమతమేయిది ♦ మిత్రులార!
 మంత్రివరులార! ప్రజలార! మాన్యులార! .

పరమానంద సంభరిత హృదయారవిందులై ప్రజలందఱు:—

కంకరాభరణము — ఆదితాళము.

ధన్యులౌదుమోస్యపా! దశరథావనీపా!
 పుణ్యమే రూపుదాల్చి ♦ పుడమియందుఁ బుట్టెననఁగ
 మాన్యుఁడౌశ్రీరామచంద్రు ♦ మాకుదొరగఁజేసిన ॥ ధ ॥
 రవికులాభివృద్ధిచంద్రు ♦ రామచంద్రు సుగుణసాంద్రు
 నవనిపా! యువరాజుఁ జేసిన ♦ నబ్బుఁగాదె నోముపంట. ॥ ధ ॥

పరమోత్సాహముతోఁ బురోహితులగు వసిష్ఠులు:—

చ॥ దశరథరాజ! తే పె మన ♦ దాశరథి గరుణాత్ము సత్కళా
కుశలుని మావరాజ్యమునఁ ♦ గొంకక పట్టముఁగట్టు, దానసీ
యశమువి శేషమై మెఱయు♦నర్కకులంబును వన్నె కైకైడున్
వశమగునర్వసౌఖ్యములు ♦ వర్ధిలుసేమము భూప్రజాళికిన్ ॥

ఆనందాశ్రువుల రాల్చుచు మంత్రినిజూచి దశరథమహారాజు:—

కాఫి రాగము — రూపకతాళము.

రామచంద్రుఁడు తేపుప్రాద్దున ♦ రాజ్యభారముఁ బూనెడున్
ఏమిటన్ గొదలేకయుండఁగ ♦ నేర్పరింపు సమస్తమున్
బ్రేమమీఱ నుమఁత్ర! బీదలఁ ! బ్రీతులను గావింపుమా
యీమహిమాత్సవమెల్లప్రజలకు ♦ నిష్టమై విలసిల్లగాన్.

[కై కేయి యంతఃపురము.]

శ్రీరామ పట్టాభిషేకమునకుఁ దనయంతఃపురము నలం
కరింపుచున్న కై కేయి తనదాసియగు మంథరతో:—

కాంభోజి రాగము — రూపకతాళము.

మంథరా! తే పెవేడుక మన పురంబున
నందతీనగరవాసులా ♦ నందమొందఁగ ॥ 1 ॥
రామచంద్రుఁడు పట్టభద్రుడై ♦ రమణతోతే పె
కామిని! నాకాళ్లకెరగుఁ ♦ గనులపండువుగ ॥ 2 ॥

ఇంతకంటె వార్షమువన • కేమిగల్గునే
 అంతఃపుర మలంకరింతును • వింతవింతగ || 3 ||
 బీదనాదల కెల్లదానముల్ • ప్రీతిఁగావింతు
 ఆదరించి సేవకులకు • మోదమిడెదను. || 4 ||

మంధర దైన్యములో:—

చ|| సవతి కుమారునింగొలిచి • సౌఖ్యమునందినవారిఁ గాస నీ
 కువలయమందు బేలవయి • కొమ్మరొ! పొంగెదు పొంగు
 (కుంగెదు)

బ్రవిమలునీసుతుఁ భరతుఁ బ్రాణముదీసినమేలుగా దెయి
 టవమతి చేయుకంటె నతి • వా!మతిఁ బాసి యిడేమిచేసితే.

మంధరమాట లక్ష్యపెట్టక కైక నంతోషములో:—
 సురట రాగము. — రూపకము.

రామునెఱుగవే సుగుణో • ద్వాము నెఱుగవే
 ప్రేమ భరతు మీఱునతఁడు • పేలవముగఁ జూడఁడెప్పుడు
 వీమిటఁగొడఁజేయఁడతఁడు • ఎంతో మర్యాద పరుఁడు || రా ||

మంధర మొగము చిట్టించి కైకను జూచి:—

కం|| దొరతనముఁ గోరువారిటు
 చరియింతురు గానియవలఁ • జర్యలువేతౌ
 తరలాక్షి! నీకుఁ బెలియఁగఁ
 దరమా! మున్నుండుఁ బెలిసి • తలఁచెదవు సుమా.

కైక భయపడుచు:—

కాంబోజి — రూపక తాళము.

మంథరా! యేమిగతి? ముందెనాకుఁ దెల్పవైతి
మందమతి నై మోసపోతి ♦ ముందునా కేమిగతి. ||మం

మంథర కైక నోదార్చుచు:—

ఉ|| మిక్కిలి ప్రేమఁజూచునను ♦ మేదినినా ధుఁడటంచుఁబల్కుట
నిక్కెదు నాటికయ్యముఁన ♦ నెయ్యముఁజూపినదానిఁ దెల్పినీ
వొక్కవరానఁ గానలకు ♦ నొక్కట రామునిఁ బంపఁగోరవే
టొక్కవరాన నీసుశున ♦ యొప్పుకుఁబట్టముగట్టఁగోరుమా.

అని యుపదేశించి కైక నుండి బహుమానముఁగొని మంథర వె
ల్లిపోవును. కైక యొక మూలలోఁ గోపము వచ్చిన దానివలె
మాసిన చీర గట్టుకొని చెఱఁగు పఱచుకొని పరుండియుండగా

దశరథుఁడుచూచి కైకతో:—

శంకరాభరణము — రూపక తాళము.

కోపమేలనె ప్రియా! - నాపయిసకియా
ఈపురి ప్రజలెంతో - యింపుతోవెలయ || 1 ||
చెఱఁగు పఱచినేల - జెలి! పండనేల
అఱచేయి దిండుగా - నమరి యీలీల || 2 ||
తలయెత్తి కనువిచ్చి - కలికి! కనుగొనుము
అలయింపఁ బోకుము - అలగి నామనము || 3 ||

క్రైక కన్నులునులుముకొనుచు శోకకోపంబులసూచించుచు:—

క॥ ఆనాఁడు యుద్ధమందున
నేనొసఁగిన యట్టిసాయ ♦ మెల్ల మఱచితే
మానవనాథశిరోమణి!
మానము గాచినదిమఱచు ♦ మనుజుఁడుగలఁడే.

క్రైక నూరడించుచు దశరథుఁడు:—

బేగడ రాగము — రూపక తాళము.

కలికి! కోరినదిచ్చెద - కలఁగి యలుగకు - కలికి! కోరినదిచ్చెద
కలకంఠి! నీయుప - కారము మఱువనే ॥ కలికి ॥
చెలి! రథమును నడిపి - తెలిపిరిపుత్రత్రము
సలిపి సాహాయ్యము - గెలుపు గల్గించితివి ॥ కలికి ॥

క్రైక సంతోషముతో:—

క॥ వదునాలుగేండ్లు వనమున
వదలక రాముఁడు వసింపఁ ♦ బంపుము, భరతుఁ
బదపడిఁ బట్టము గట్టుము
ముదమున నయోధ్యకుఁ బ్ర ♦ మోదంబెసఁగఁ.

దశరథుఁడు దుఃఖాక్రాంత చిత్తుండయి:—

నాథనామక్రియ - గూఢక తాళము.

నామనోబ్ధిసోము సుగుణో - ధ్ధాము రాముని ప్రేమధా
ముఁ బాపనేలె || 1 ||

భరతు రాజ్యనిరతుఁజేయు - వరము చాలక
వరకుమారు వనముఁబంపు - వరమదేలిక || 2 ||

కైక నీవు కపటివని - నాకుఁ దెలియక
నీకు వరంబొసంగి చెడితి - నిజమెఱుంగక. || 3 ||

శా॥ పాపీ!రామునిసర్వలక్షణయుతుఁ ♦ బ్రాణప్రియుఁబాపిన
న్నేవఁనావిధిసంపవచ్చితివిగా ♦ యీరూపముఁదాల్చిసం
తాపంబేగతినోర్తురామ!సుగుణో♦ధ్ధామా! దయాసారమా!
నీపూర్ణేందుముఖముఁజూపఁగదరా♦ నేఁబ్రాణముల్ పాసెదఁ

అని మూర్ఛిల్లును:—

(సభా భవనము.)

పట్టాభిషిక్తుఁడగుటకు సర్వాలంకార శోభితుఁడై నీతా సామి
త్రులతోనే తెంచిన శ్రీరామునిఁజూచి వసిష్ఠుఁడు దైన్యముతో-

క॥ కైకేయిదేవినగరున
సాకేతపురీశ్వరుండు ♦ జాగొనరించెఁ
నీకుంగనుఁగొనిరాఁదగు
నేకాంతమునుండురాజు ♦ నేనెటు గాంతుఁ.

కై కేఱి యంతఃపురము.)

మూర్ఖులైన దశరథమహానాజునుజూచి చింతిల్లుచుఁ గై కను స
మీపించి నమస్కరించి విషయముతో శ్రీరామచంద్రుఁడు:—

శంకరాభరణము — రూపక తాళము.

జనకుఁడిటు లుండుటకుఁ గతమేమి? - జనని! తెల్పవే
జనకుఁడిటు లుండుటకుఁ గతమేమి
దీపకరావ్యయ సార్థివేంద్రుఁడు - నీనుఁడై యిటు దెల్వబా
యుచు || జన ||

తనయులుండఁగఁ - దండ్రుకిదియేమి
వినెవఁ దెప్పుచు - విశదముగనీ - మనమునందలి మాట
లెల్లను || జన ||

కై క నిర్లక్ష్యముతో:—

గీ॥ మున్ను వాగ్దాస మొనరించి ♦ యున్న రెండు
వరములనుబట్టి సదునాల్గు ♦ వత్సరములు
వనికి నీనుఁబంపి భరతునిఁ ♦ బ్రభునిఁజేయు
మనిన మూర్ఖులెదనపుట్టి ♦ మునిఁగినట్లు,

శ్రీరామఁడు ధైర్యముతోను వినయముతోను:—

క॥ జనకుని వాక్యము నల్పఁగ
జననీ! వనమునకుఁబోదు ♦ సంకోషముతో

లక్ష్మణుఁడు కోపారుణిత ప్రోచుఁడై :—

ఉ॥ అన్న! యిదేమివెట్టివయి ♦ యస్పదైకానల కేగఁజూచెదా
యెన్నఁడు సూర్యవంశమున ♦ నీవిపరీతము గల్గెఁజెప్పుమా
యన్ననుమిఱి తమ్ముఁడెటు ♦ లందును రాజ్యమునిన్ను నేఁడునేఁ
దిన్నఁగరాజ్యమందునిచి ♦ తీరెదఁజూపెదమత్ప్రతాపమున్

అని యొరనుండి కత్తినిదూసి కైకనుచుఱచుఱఁ జూచుచున్నా
డుఁ శ్రీరాముఁడు సౌమిత్రి వెన్నుఁదట్టి యూరడించుచు :—

క॥ జనకుని వాక్యము కంటెను
ఘనమేమన కేసభుత్వ ♦ గౌరవమనుజా!.

గీ॥ మనకునై పుత్ర కామేష్టి ♦ మహినొనర్చి
కాంచీమనయాట పాటలఁ ♦ గడుఁజెలంగి
పెంచివిద్యల బుద్ధిఁజె ♦ ప్పించినట్టి
తండ్రిఁగెండవ దైవమై ♦ తనరుఁగాదె
యతనిఋణమును దీర్చశ ♦ క్యమ్మెమనకు.

లక్ష్మణుఁడు ఉపకమిల్లి శ్రీరామునకు నమస్కరించి :—

గీ॥ అన్న! నాబొందిలోఁబ్రాణ ♦ మున్నవఱకు
నిచటనేకాదు శ్రీరామ! ♦ యెచటనై న
మీపదమ్ములఁ గొలుచుచు ♦ మెలఁగువాఁడ
విడచిపోయినఁ బ్రాణముల్ ♦ విడుచువాఁడ.

ద్వీపద॥ హఃరామ! యిదియేమి ♦ యవతారమయ్య!
 భేరిమృదంగముల్ ♦ ప్రీతిమోయంగఁ
 దేరెక్కివచ్చిన ♦ దీవెనలిచ్చి
 చేరికొగిటఁజేర్చి ♦ చెలఁగుదుననుచు
 నుండఁగానారామ! ♦ యోగివేషమున
 గుండె జల్లనవచ్చు ♦ గోడిదియేమి?

శ్రీరాముఁడు చేతులు జోడించి:—

గీ॥ మున్నువాగ్దాన మొసరించి ♦ యున్నరెండు
 వరములనుబట్టి పదునాల్గు ♦ వత్సరములు
 వనికిననుబంప భరతునిఁ ♦ బ్రభునిఁజేయ
 జనకునిఁగోరెఁ గైకమ్మ ♦ చనెదవనికి .

కౌశల్య:—

గీ॥ రామ! నినుఁబాసి నేనెట్లు ♦ బ్రదుకఁగలను
 కైక! నీకేల పెడబుద్ధి ♦ గలిగెనమ్మ!
 అకట! ననుదుఃఖపెట్టెడి ♦ దొకటిదక్క
 రాముఁడడవికిఁబోవ నీ ♦ కేమివచ్చు .

శ్రీరాముఁడు:—

గీ॥ వీరమాతకుఁ దగునెయి ♦ విన్నదనము
 తండ్రివాక్యము నెఱవేర్చు ♦ తనయుఁజూచి

తల్లిముదమందవలెఁగాని ♦ తల్లడిలుట
తగు నెనీకిది నాతల్లి! ♦ సుగుణవల్లి!

క॥ పదునాలుగేండ్లు వుచ్చెదఁ
బదునాల్గుదినంబులట్ల ♦ వగవకు జననీ!
మదికుదుటఁబఱచి జనకుని
బదిలముగాఁ జూచికొనుము ♦ సతిహితమతివై .

కౌసల్య దుఃఖముతో:—

క॥ రామా! సుజనారామా!
రామా! నాపాణధామ! రవికులసోమా!
రామా! రాజలలామా!
రామా! సుగుణాభిరామ! రామా! రామా!

(సుమిత్ర యంతఃపురము.)

లక్ష్మణుఁడు తల్లిని సమీపించి:—

గీ॥ జనకువాక్యముఁబాలింప ♦ జనని! యదిగొ
యన్నకౌసల కరుగుచు ♦ నున్నవాఁడు
అతనివెంబడి నేనిదే ♦ యడవులకును
సరుగుచున్నాఁడ దీవించి ♦ యనుపుమమ్మ!

సుమిత్ర యెంతయు సంతోషముతో:—

గీ॥ నిన్నుఁబోలిన సుతునినే ♦ నెమ్మిఁగాంచి
 ధన్యురాలైతి లక్ష్మణా! ♦ ధన్యచరిత!
 తండ్రిమాఱుగ రామునిఁ ♦ దల్లిమాఱు
 సీతఁ జూచుచు వర్తిల్లఁ ♦ జెలుఁదనయ!

లక్ష్మణుఁడు దనభార్యయగు ఊర్మిళనుజూచి:—

క॥ నామాఱుగ నీయత్తలఁ
 బ్రేమఁ సేవించి నాకుఁ ♦ బ్రియమొకరుసవే
 నామాటకు నెదురాడకు
 నామన్ననఁ బడయఁగదవె ♦ నళిన దళాక్షీ! .

(రాజమార్గము.)

వనమునకు రథాయాధుఁడై బోవుచుండు సీతాసామిత్రులతోడి
 శ్రీరామునిఁజూచి ప్రజలు పట్టరాని దుఃఖముతో:—

గీ॥ ఈవు మారాజవౌదని ♦ యెలమిచుండఁ
 గై కపోగరింక నినుఁబంపెఁ ♦ గానవంకఁ
 గమలమిత్రకులాబ్ధిరా ♦ కాశశాంక!
 వత్తుమిదెవెంటఁ గొనిపోము ♦ వదల కింక.

అని మహావేగముతోఁ బోవుచుండు రథమును వెంబడింపఁజాలక

క॥ రామా! సుజనారామా!
 రామా! మాప్రాణధామ! రవికుల సోమా!

రామా! రాజలలామా!

రామా! సుగుణాభిరామ! రామా! రామా!

అని విలపించుచు మరలుచున్నారు:—

(చిత్రకూట పర్వతము-)

రాముఁడు చిత్రకూటపర్వతమును జూపుచు నీతతో:—

ఉ॥ చిత్రవిచిత్రపుష్పఫల ♦ చిత్రితవృక్షలతావిశేషమున్
జిత్రవిచిత్రచర్మఖుర ♦ శృంగవిచిత్రితజంతుజాతమున్
జిత్రవిహంగనేవితముఁ ♦ జిత్రమహాకుహారీసమేతమున్
జిత్రఝరీప్రకాశితము ♦ నీత!యదేకను చిత్రకూటమున్.

అని యాపర్వతమునుజేరి లక్ష్మణుఁడు పర్ణశాల నిర్మింపగానందు
నీతారామసౌమిత్రులు నివసించుచుండిరి:—

(కై కేయి యంతఃపురము.)

శ్రీరాముని వనగమనమును సుమంత్రుఁడు మనవిచేయఁగా విని
దశరథుఁడు ఏకధారగాఁ గన్నులనీరు గార్చుచు:—

క॥ రామా! సుజనారామా!

రామా! నాప్రాణధామ! రవికులసోమా!

రామా! రాజలలామా!

రామా! సుగుణాభిరామ! రామా! రామా!

అని విలపించుచుఁ బ్రాణములను వదలును:—

(కేకయ రాజధాని రాజభవనము.)

భరతుఁడు:— శత్రుఘ్నా! యాయుత్తరము వసిష్ఠులు వాని
నారు వినుము:—

చ॥ ఇనకులరత్నమా! భరత! యిచ్చటికార్యములెల్లఁ జూచిమీ
జననితలంచె నిన్నుఁగఱు ♦ జాగొనరింపక వేగరావలెన్
దినమొకకల్పమై జరిగె ♦ దీనినిఁజూచిన తక్షణంబర
మ్మనుమనివ్రాసె దేల్పిన ద♦దంతయునీకిటఁ దేటయయ్యెడున్.

దీని యర్థమేమయి యుండును:—

శత్రుఘ్నుఁడు:— నేనును ఊహింపఁజాలకున్నాను. ఇప్పుడే
మనము బయలుదేరవలయును:—

(అయోధ్య రాజవీధి.)

భరతుఁడు వినుచుండఁగాఁ బ్రజలు:—

క॥ రామా! సుజనారామా!

రామా! మాప్రాణధామ! రవికులసోమా!

రామా! రాజలలామా!

రామా! సుగుణాభిరామ! రామా! రామా!

అని విలపించుచుండుటనువిని శ్రీరామున కేమి సంభవించెనోయ

ని యుల్లము తల్లడించుచుండఁ దొందరగావచ్చి కై కేయి యం
తఃపురమును బ్రవేశించుచున్నాఁడు:—

(కై కేయి యంతఃపురము.)

భరతుఁడు తల్లికినమస్కరించి దైవ్యముతో శ్రీరాముఁడెక్కడ
వని యడుగఁగై కేయి:—

గీ॥ రామలక్ష్మణులరిగిర ♦ రణ్యమునకు
జనకుఁడో వృద్ధుఁడగుటను ♦ జనెను దివికి
నుత్తరక్రియ లొనరించి ♦ యుచితరీతిఁ
బట్టముఁగట్టికొమ్మునా ♦ పట్టి! నీవు.

భరతుఁడు కోపముతో:—

మోహన — రూపకము.

మాతవేకిరాలకీ! - ఘాతనేయుపాలకీ!
ఆతతసుగుణాభిరాము - నీతిమాలియడవిబంపితి || మా ||
రాలిగుండెదానవే - చేతమునుడికించితివే
పూతసూర్యవంశ వి - భ్యాతినెల్లజెఱచితే || మా ||

ఆ,వె॥ మాటఁదిరుగుకంటె ♦ మరణము మేలను
పతిని జంపినట్టి ♦ పాపినీవు
నాకు మాతవైతి ♦ లేకున్న నీపేరు
లేకచూతుఁగాదె ♦ లోకమందు.

(చిత్రకూట పర్వతము.)

లక్ష్మణుఁడు చెట్టుపెనుండు పండ్లనుగోయుచుండి యయోధ్య
వైపుననుండి దుమ్ముతేగుచుండుటనుజూచి రామదర్శనార్థమై
ప్రజలతో భరతుఁడు వచ్చుచున్నాఁడని తెలియక తమపై దం
డెత్తివచ్చుచున్నాఁడనుకొని రాముని సమీపించి:—

గీ॥ భరతుఁడిటవచ్చుచున్నాఁడు ♦ దురితమెంచి
పఱచినేనొక్క కోలను ♦ భంగపఱతుఁ
జూడుమోయన్న! మనమీఁద ♦ చాడివెడలె
నింతకంటెను దురితమ ♦ దేమికలదు.

కమాచీ — రూపకము.

సెలవా? తులువ భరతుని - త్రుళ్లడంచెద సెలవా?
అలయొక్క బౌణాన - నతనిశిరముఁజిమ్మి
కులమునకంతకుఁ - గూరిమినొడఁగూర్తు. ॥ సెలవా ॥

శ్రీరాముఁడు:—

క॥ తొందరపడకుము లక్ష్మణ!
యెందునమదిఁ గీడుదలఁచి ♦ యెఱుఁగడు భరతుం
డెందులకువచ్చెనోయిటఁ
గండముకారణమువచ్చి ♦ కాంచినపిదపఁ .

ఇంతలో భరతుఁడువచ్చి రాముని పాదములకెరగి చేతులుజోడించి కన్నీరు గార్చుచు నిలుచుండఁగా రాముఁడు నాయనగారు సేమమాయనియడుగ భరతుఁడు:—

గీ॥ రామ! ననుఁదమ్మునిగఁ గాంచి ♦ రాజ్యమొడలి
యడవిఁబోవఁగ నాయెనా ♦ యన్న! నీకుఁ
దండ్రిననుఁ బుత్రునిగఁగాంచి ♦ తల్లడిలుచుఁ
దనువు వదలంగవలసె నే ♦ మనుదురామ!

అని విలపించును:—

శ్రీరాముఁడు తండ్రినిఁదలంచికొని:—

క॥ సత్యమువిడువంజాలక
సత్యవ్రత! మృత్యుసుఖము ♦ శరణువడసి
నిత్యమగు కీర్తిఁగాంచియ
నిత్యపు దేహమునుబాసి ♦ నీవిటుతండ్రి!

అని విలపించి భరతా! మనమిరువురమునుగలసి పూజ్యులగునాయనగారి వాక్యమును జెల్లింపవలసియున్నది. నేను వనవాసము చేసి చెల్లించెదను. నీవు పట్టాభిషిక్తుఁడవై చెల్లింపుము. అయోధ్యకుఁబోయి పట్టాభిషిక్తుఁడవుగమ్ము:—

భరతుఁడు:—

ఉ॥ ఒల్లనురాజ్యమాపదవు ♦ లొల్ల నయోధ్యనునొల్ల మాతనే
 నొల్లను బంధుమిత్రతతి ♦ నొల్లశరీరపుసౌఖ్యమొల్లనే
 నొల్లనుగాసగీతముల ♦ నూర్జితరీతిని మీపదంబులకా
 గొల్లగ నేవఁజేయఁగనె ♦ కోరితి నిమ్ము కృపాసముద్రమా!.

రాముఁడు— భరతా! నీకు నయోధ్యలోనుండుట కిష్టములేదేని

కాఫి — రూసకము.

పోమ్ము నందిగ్రామమందునఁ - బొందికకా జనులందఱుకా
 సమ్మతింఁగనాకు మారుగ - సల్పిరాజ్యము క్రమ్మిఱకా
 దెమ్ముపదునాల్గేండ్లపిమ్మటఁ - దీర్చి జనకునివాక్యముకా
 నెమ్మిఱోనేమరలినప్పడు - నెయ్యమిట్టులె చూపుచుకా.

భరతుఁడు:—

గీ॥ పట్టముకాగట్టియన్న! మీ ♦ పాదుకలకు
 మించుమునివృత్తిఁ బ్రజలఁ బా ♦ లించువాఁడ
 మీరురాఁగల సమయంబు ♦ మించెనేని
 నన్నిమార్గాన స్వర్గాన ♦ కరుగువాఁడ.

క॥ రామా! సుజనారామా!
 రామా! నాప్రాణధామ! రవికులసోమా!
 రామా! రాజలలామా!
 రామా! సుగుణాభిరామ! రామా! రామా!

అనిరాముని పాదుకలను శిరముపై నిడుకొని మరలును:—

(పం చ వ టి.)

తాను మిక్కిలి చక్కనిదను నభిమానముగల శూర్యణఖయను
పేరుగల రావణునిచెల్లెలు రామలక్ష్మణులనుజూచి మోహించి
తనలో:—

శంకరాభరణము — రూపకము.

ఇంతటిచక్కనివారల నెచ్చట - నెన్నఁడుగనలేదు
సంతతమును జిఱునగవులవింతగ - సంతసపఱచెదరు || 1 ||
అందమురూపంబెత్తి నరీతిని - నుందురుగదవీరు
డెందము పరమానందముఁబొందును - బొందినవీరలను || 2 ||
కనులకునలసుగఁ గలికియొక్కర్తుక - కనఁబడు వీరలతోఁ
జని పనికత్తెగనుండి దానినిఁకఁ - జంపి సుఖించెదను. || 3 ||

ఇట్లనుకొని వారినిసమీపించి మువ్వరకును మూడు పూలహార
ముల సమర్పించి శ్రీరామునితో:—

గీ|| దిక్కులేనియనాథను ♦ దీనురాల
యభయమిచ్చెడి వారొక ♦ రై న లేమిఁ
దిరిగి వేసారితని నన్నుఁ ♦ గరుణఁజూచి
శరణ మొసఁగిన మీసేవ ♦ నలుపుదాన .

శ్రీరాముఁడు లక్ష్మణునితో:—

గీ॥ అండలేని యనాథఁట ♦ యుండనిమ్ము
 సీతకొకయింత పరిచర్య ♦ సేయఁగలదు
 ఒంటిగానున్నవేళఁ గా ♦ వుండఁగలదు
 అతివలెంతయుఁ గోరుదు ♦ రాముతోడు .

శ్రీరాముఁడు శూర్పణఖితో:—

గీ॥ సీతచెప్పిన పనులను ♦ జేయుచుండి
 యోగ్యవర్తనగల్గినీ ♦ వుంటివేని
 మదినినీకు భయమ్మను ♦ మాటలేక
 హాయిగానుండఁగలవు మా ♦ యాశ్రమమున.

(గోదావరీ తీరము.)

సీత లోతైనమడుగులోనికిదిగి ముక్కును జెవులను మూసికొని
 స్నానముజేయుటకై మునుకవేయుచుండఁగా శూర్పణఖి ముం
 చి చంపవలయునని గొంతుపైఁజేయివేయును:—

సీత:— క॥ రక్కసిపట్టెను రామా!

రాముఁడు:— ఏక్కడ లక్ష్మణుఁడు

లక్ష్మణుఁడు:— చిక్కె నిదెపడెశిలపై

ముక్కు చెకచెక్కలయ్యెను

రాముఁడు:— జక్కగఁబోనిమ్ముదానిఁ ♦ జంపకుమునుజా!.

(జన స్థానము.)

శూర్పణఖ సురాపానముఁజేయుచున్న తన బంధువులును సేనా
ధిపతులునునైన ఖరదూమణత్రిశిరాదుల సమీపించి:—

నాధనామక్రియ — రూపకము.

అన్నలార! నన్నుఁ జంపరే
అన్నరాధముల్ సేసిన - బన్న మేనోర్వఁజాల || అన్న ||
నన్నుఁజూచిమోహమంది - కన్ను సైగఁజేసినన్
అన్న! తిట్టనన్నుఁబట్టి - యిన్ని పాట్లు పెట్టిరే . || అన్న ||

ఖరుఁడు:—

చ॥ అలలల వారిగుండియల ♦ నట్టెవిదిల్చెద నార్చి వేర్చి నా
చలముబలము తేటపడఁ ♦ జంపెదశూర్పణఖా! సహూదరీ!
విలవిల యేడ్వఁబోకునిను ♦ వేదనఁబెట్టిన వారిమొండెముల్
తలలనువేటుచేసి యిదె ♦ తప్పక తెచ్చెదవారిఁజూపవే.

అని ఖరుఁడు దండెత్తి పోవుచున్నాఁడు. శూర్పణఖ దారితూ
పుచున్నది:—

(పంచవటి పర్ణశాల.)

లక్ష్మణునిఁజూచి రాముఁడు:—

ఉ॥ తమ్ముఁడ! చూడురక్కసుల ♦ దండులవే మనమీఁదవచ్చెడిన్
గొమ్మనుజూచికొమ్మదిగొ ♦ కోయను బొబ్బవిసంగవచ్చెనే

నెమ్మొయివారిఁ జంపియి దెఱియిప్పుడెవచ్చెదఁ బొమ్మునాదువి
ల్లమ్ములఁ దెమ్మునీవుతను • వంతటఁ గన్నులుగల్గియుండుమా.

(ఒక గుట్ట.)

దానిపై నుండి గురిఁజూచి శ్రీరాముఁడు తక్కసులపై బాణము
లఁ బ్రయోగించుచున్నాఁడు:—

శూర్పణఖ:—

(హా!)

చ॥ అ దెయ దెవచ్చెవచ్చెఖర! • యమ్మదిదూషణఁజంపెఁజంపె
యిదెయి దెమించుమించనఁగ) నీత్రిశిరుం దెగటారై నీశరం
బదెయ దెగుండెజల్లనఁగ • నందఱఁ గూల్చెనిదొక్కతూ పెహా
య దెవడివాడి బాణమదె • హాఖర! నిన్ను నుజంపివై చెనే.

(లంక రావణుని యేకాంతమందిరము.)

శూర్పణఖ:—

కాంభోజి — రావకము.

అన్నా! నీకొక్క - వన్నెలాడిని వెదకి - యిన్ని పాటులుపడితి
విన్నవించెదనేను. మన్నించునా పలుకు. బన్న మోర్వఁగలేను
బంధులిందఱిలోన ॥ అన్నా ॥

రావణుఁడు:—

క॥ బన్నమునీదట్లుండనె

యన్నారీ రత్న మెవరె? • యది దెలుపవెనేఁ

గన్నారఁగాంచి తెచ్చెద

నన్నేని నుపాయముల న • దెచ్చటనున్నా.

కూర్పణఖి:—

శా॥ అన్నా! రావణ! నేనుజూచినదిలే ♦ దాయందమెందేనివే
 కన్నుల్ గావలెఁజూడఁగావలసినన్ ♦ గల్యాణిలావణ్యమున్
 గన్నున్ తెప్పలబోలెఁగాచెదరువీఁ ♦ కన్ రామసౌమిత్రులొ
 యన్నా! పంచవటితటంబునమహా ♦ యత్నంబుచేసాధ్యమా

క॥ నీభోగభాగ్యగరిమకు
 నాభవ్యాంగనయుఁగూడ ♦ నలవడనేనిన్
 శోభకుఁదోడుసుగంధ
 ప్రాభవమందుటయెకాదె ♦ స్వర్ణంబునకున్.

(పంచవటి పర్ణశాల.)

రావణుఁడు సన్యాసివేషముతో సమయమును నిరీక్షించుచుఁజె
 ట్లనముమ డాగియుండఁగా:—

నేత పర్ణశాల వాకిట నిలఁబడి లక్ష్మణునిజూచి:—

మ॥ కనుమోలక్ష్మణ! జింకనుందఱుము వ్యా ♦ ప్రుంబున్ వ
 డిన్ గూల్పఁగా]

వెనువెంటఁ జనుచున్నవారదిగోవే ♦ విల్లంది మీయన్నగా
 రనురాగాతిశయంబదెంతటిదోయ ♦ న్నా! దూరమున్ గీరమున్
 మొసరాళ్లుగినరాళ్ళుచూడకకరం ♦ బున్ బారుచున్నారదే.

రావణుఁడు తనలో:—

గీ॥ పులినివెన్నుంటిరాముండు ♦ పోయెఁగాని
 యతనివెదకంగ లక్ష్మణుం ♦ డరిగెనేని
 నొంటిగాఁబర్ణశాలయం ♦ దుండుకతన
 సులభముగఁజిక్కునాకు నీ ♦ సుందరాంగి.

(అ డ వి.)

శ్రీరాముఁడు:—

గీ॥ మించుగురిఁజూచివ్యాఘ్రమున్ ♦ ద్రుంచివైచి
 కడకులేడినిఁగావంగఁ ♦ గంటిఁగాని
 చాలదూరమువచ్చితి ♦ జాలమయ్యె
 దేవినాజాడఁగనకభీ ♦ తిల్లునేమొ
 శీఘ్రముగఁబర్ణశాలనేఁ ♦ జేరవలయు.

(పంచవటి.)

నీత తనలో:—

ముఖారి — రూఁకము.

తడవేలచేసెనో - ధరణీశుఁడకట

అడవులబడిపోయి - కడుబడలినాఁడొ || తడ ||

అటుపోయిదూరాన - ఆకొండచాటున - తటుకునఁగను

మఱిగి తడవాయెరాఁడు. || తడ ||

లక్ష్మణునిజూచి ప్రకాశముగా:—

శా॥ అన్నా! లక్ష్మణపోయి యారయఁగదే ♦ యానందసంవర్ధనున్
 మన్నాధున్ మహనీయసద్గుణహితున్ ♦ మత్తారిసంశోషణున్
 మున్నెన్నుండునుజేయఁడింతతడవున్ ♦ బోపొమ్మువేవేగమీ -
 యన్నుదెచ్చిమదీయవృద్ధతవిచా ♦ రాగ్నిన్నివారింపవే.

లక్ష్మణుఁడు:—

హంసధ్వని — రూపకము.

తల్లి! వెఱువకు - మాతల్లి! వెఱువకు
 తల్లడిల్లి తెల్లబోఁకు || తల్లి ||
 చల్లపడినతోడనే - యుల్లమురంజిల్లఁగా
 అల్లమాయన్నగారు - చల్లగానువత్తురు. తల్లి ||

సీత:—

చ॥ కపటమునీమనంబునను ♦ గల్లగఁబోలునులేకయున్న నీ
 వ్రపకృతులందొఱంగియిటు ♦ లుందువెలక్ష్మణ! యన్నజాడఁబో
 కపయశమున్ గడించితివె ♦ యన్యుడవే! నెన్నరై నలేదె నా
 తపములసంటమాపతికిఁ ♦ దమ్ముడవై యిటుసేయఁజెల్లునే

లక్ష్మణుఁడు:—

గీ॥ ఒంటిగాఁదల్లి! నినునాకు ♦ టింటవదలి
 పోవఁజాలకయుంటి నేఁ ♦ బోయివత్తు
 వేఱుగానెంచఁజాలునే ♦ విమలసూర్య
 వంశమణియగు దశరథు ♦ పట్టివీఁడు.

అని వెడలిపోవును:—

(పంచవటి పర్ణశాల.)

రావణుడు సన్యాసివేషముతో (బర్ణశాలసమీపించినీతతో:—

కమాచ్ — రూపకము.

భిక్షపెట్టవే - అక్షయముగనాకునొక్క - భిక్షపెట్టవే
భిక్షవేఱుకాదు - నీకటాక్షముంచిప్రోవవే
రాక్షసేశ్వరుండనాకు - రాణివైచెలంగవే || భిక్ష ||

సీత భయపడి దూరముపోవుచున్నది:—

రావణుడు మఱింత సమీపించి:—

శరణమియ్యవే - తరళనయన! తాళజాల - శరణమియ్యవే
తరుణి! నామనంబెఱింగి - ధన్యుఁజేసికావవే
అరయనాదురాజ్యరమకు - నందమైచెలంగవే || శరణ ||

సీత ధైర్యముతో:—

శా|| ఓరీ పాప పరాయణా! వదరెదే ♦ యున్మత్తతా రావణా!
శూరాగ్రేసరురామచంద్రయువతి ♦ జోరుండవె డాయుదే
సీరాజ్యంబునునిన్ను నీకళముల ♦ నిరూలముంజేయునా
శ్రీరాముండి దెచేరవచ్చుదనదో ♦ ద్వీర్యంబవార్యముగూ

రావణుడు:—

క॥ నాముందు రాము గీముని
 నేమనిపొగడెదు సురేంద్రుఁ ♦ డేమొదలుసురల్
 నామరుఁగుజొచ్చి బ్రదుకఁగ
 లేమా!లెమ్మింకజాగు ♦ లేదిటనీకుఁ.

సీత భయముతో:—

శా॥ రామా!రక్కసుబాసికిఁబడితినే ♦ రావే.శరౌఘంబుచే
 నీమూర్ఖుఁధనుజాధముఁదునుమవే ♦ యీఁజ్ఞెంగదేఱక్కలఁ
 నామానంబెటుగాచికోందునెకదే ♦ ననోచ్చీచు వారెవ్వరే
 యేమీయంచనువారుఁగూడనిటలే ♦ రేయీశ్వరా!కావవే.

సీత రావణుని విమానముపైనుండి:—

ఉ॥ భూమికిఁజొల్లిప్రాణములఁ ♦ బుచ్చెదరావె మదీయదేహముఁ
 రామ!త్వదీయహస్తములఁ ♦ బ్రజ్వలితాగ్నినిసంస్కరింపవే
 నీమొగముఁగనుంగొనుచు ♦ నేనసువుల్ విడనాడుపుణ్యముఁ
 రామ!కనంగనైతిఁగదె ♦ రాజకులాంబుధిపూర్ణచంద్రమా!.

సీతనులాగి విమాన స్తంభమునకుఁగట్టి రావణుఁడు:—

క॥ ఇక్కడి కాకులు చిలుకలు
 నిక్కడి యీ పెద్దగ్రద్ద ♦ యిట్టులు నన్నుఁ
 ముక్కులఁ బొడువంజొచ్చెను
 ఱెక్కలఁజెక్కెదను సీత ♦ ఱిచ్చపడంగాఁ.

అని గ్రద్దను నటికివేయును:—

స్తోత్ర:—

క॥ అయ్యో! గ్రద్దా! నాకయి
కయ్యముచేసితివె కొనకు ♦ ఖడ్గపుధారణ
నెయ్యమెఱిగించిపడితే
యియ్యధమాధమునిచేత ♦ హీనునిచేతణ.

స్తోత్రనానగలను జెఱగులోమూటగట్టి విమానమునుండివేయుచు

చ॥ వనచరులార! రామస్యప ♦ పత్నినినన్ను బలాత్కరించియీ
దనుజుడుదొంగిలెణవినుడు ♦ తిప్పకనణవెదకంగరాముడే
వనమునుజొచ్చునప్పడివి ♦ వారకనాదగు భూషణంబులణ
గనికరముంచియిండుననుఁ గావఁగ దెల్పుఁడుపుణ్యమబ్బేమణ.

రానణుడు స్తోత్రో:—

స్తో॥ స్తోత్ర! నీకివెమంచి చీనాంబరములుండ
నారచీరలివేల ♦ నార!నీకు
నవరత్నమయభూష ♦ ణంబులెన్నియొయుండ
నడవిపూవులివేల ♦ యతివ!నీకు
చారుచంద్రోపల ♦ సౌధమ్ములివియుండ
బర్ణశాలలవేల ♦ పడఁతి!నీకు
విషధమద్యమ్ములుణ ♦ నెలయుమాంసములుండ
గండమూలములెల ♦ కలికి! నీకు

గీ॥ నిరుపమానపరాక్రమం ♦ తరుణతరణి
 కిరణవిదళిత శత్రుని ♦ కరమహాంధ
 కారుడైముజ్జగంబులం ♦ బేరుగొన్న
 రాక్షసేశ్వరుడేనుండ ♦ రాముడేల .

(అశోకవనము)

సీతః—

క॥ రామా! సుజనారామా!
 రామా! నాప్రాణధామ! రవికులసోమా!
 రామా! రాజలలామా!
 రామా! సుగుణాభిరామ! రామా! రామా!

(అడవి)

రాముడు లక్ష్మణునితో—

తోడి—రూపకము.

అటుసీతనుంచి నీ - విటురాగజెల్లునే
 కుటిలాత్ము లెందఱో - యటవింజరింతురే ॥అటు॥
 పదవేగలక్షుణా! - పద్మాక్షిఁజూతము
 అదియేమొ తెలియదు - మదిలోగలంగెడు ॥పద॥

రాముడు:—

శా॥ సీతా! సీత! పతివ్రతాతిలకమా! సీమంతినీరత్నమా!
 సీతా! యీకుటి చిన్నవోయె గదవే సీతా! మనోహరిణి!

సీతా! పిల్చిన వచ్చిపల్కవుగదే సీతా! సుధాభాషిణి!
సీతా! నన్విడనాడజాలకవనినా సేవించి నన్బాసితే.

రాముడు లక్ష్మణునితో:—

సీ॥ జలకమాడంగను ♦ జలజాక్షి పోయెనో

తమ్ముడా! చూడుము ♦ తడయబోకు

కొమ్మపూల్కొయంగఁ ♦ గొమ్మపై కెక్కెనో

తమ్ముడా! చూడుము ♦ తడయబోకు

పులిజాడయేమైనఁ ♦ బొడగాంచగలెనో

తమ్ముడా! చూడుము ♦ తడయబోకు

తలుపు వెన్ననుడాగి ♦ తరళాక్షియున్నచో

తమ్ముడా! చూడుము ♦ తడయబోకు

గీ॥ పెద్దకాళ్లునుచినకాళ్లు ♦ వేటువేటు

గానబడెరక్కసుండు దాఁ ♦ గాంతఁగొంచు

నేగియుండునుగాబోలు ♦ వేగనరిగి

వెదకుదమురమ్ము తమ్ముడా! ♦ వెలది నిచట.

(అడవి)

రాముడు:— ఖరహరప్రియ — రూపకము.

ఎటుమరచియుండు - ఇందువదన ! నిన్ను - నెటు మరచియుండు

కటకటా! నీరూపు - కనులఁగట్టియుండ ॥ ఎటు॥

ఇటలేళ్లమేపి - యటఁజెట్లఁబెంచి - యిటఁబక్షులనుసాకు

దెటఁబోతివీవు ॥ ఎటు॥

(శబరి యాశ్రమము.)

శబరిరామునితో:—

గీ॥ రామ! నీరామఁగొనిపోయె ♦ రావణుండు
ప్రాణమర్పించె నెదిరించి ♦ పక్షిరాజు
విన్నవింపంగ నేనిట ♦ నున్నదాన
శబరినాపేరు తపమును ♦ నలుపుదాన
భక్తి నేనిడుతీయని ♦ పండ్లఁగొనుము
పంపదరిగిరి సుగ్రీవు ♦ పజఁజేర
శుభమగును బొమ్ము శ్రీరామ! ♦ సుగుణధామ!.

శ్రీరాముఁడు లక్ష్మణునితో:—

గీ॥ పరహితమె తమధర్మమై ♦ పరఁగుచుండు
నీమహోదారచితుల ♦ కెవరు సములు
ఏమిచేసినతీరునీ ♦ యింతిఋణము
ప్రాణమర్పించినట్టియీ ♦ పక్షిఋణము.

(పంపాసరోవరము.)

శ్రీరాముఁడు లక్ష్మణునితో:—

గీ॥ సదమలంబగు జానకీ ♦ చరితవోలె
రాజులుచునుండు పంపాస ♦ రమ్ముఁజూడు
దీనిచక్కని చల్లని ♦ తీరమందు
శాంతముగ విశ్రమింతము ♦ కొంతతడవు.

ఎదుటి ఋష్యమూక పర్వతమునుండి దిగివచ్చుచుండు నొకనిఁ
జూచి శ్రీరాముఁడు:—

గీ॥ బ్రహ్మతేజంబుఋషుఖమునఁ ♦ బరఁగువాఁడు
బలజవంబులనెంతయుఁ ♦ జెలఁగువాఁడు
అనిగొ దిగి వచ్చుచున్నవాఁ ♦ డద్రునుండి
యాతఁడెవ్వఁడొ లక్షణా! ♦ యరసిరమ్మ.

గిరి దిగివచ్చిన హనుమంతుఁడు లక్షణునితో:—

గీ॥ అన్న తఁకాంతఁ బట్టిన ♦ ఖన్నుఁడగుచు
పద్రునుండెడు నుగ్రీవుఁ ♦ డడవితేఁడు
మీరలెవ్వారొ గనుఁగొనఁ ♦ గోరిపంపె
నతనిమంత్రిని హనుమంతుఁ ♦ డండ్రు నన్ను.

లక్షణుఁడు శ్రీరామునిఁజూపి హనుమంతునితో:—

చ॥ ఇనకులరత్నమా దశర ♦ థేశుని పుత్రుఁడు పేరురాముఁడొ
జనకునివాక్య సాలనము ♦ సల్పవనంబుననుండ జానకిఁ
దనసతిఁగోలుపోయెవిను ♦ తత్సతినారయవచ్చి యిచ్చటఁ
జనపతియున్నవాఁడుదన ♦ సాయముమీపతికిచ్చుఁగోరినఁ

హనుమంతుఁడు నుగ్రీవునిదోడ్కొనివచ్చి శ్రీరామునికిఁజూపి:—

గీ॥ వాలిబలశాలి తనప్రియు ♦ రాలిఁబట్ట
ఖన్నుఁడై యద్రునుండు ను ♦ గ్రీవుఁడిదిగొ

శరణుఁజొచ్చెను శ్రీరామ! ♦ కరుణఁజూడు
దీనరక్షయె నృపులకు ♦ దీక్షగాదె.

శ్రీరాముఁడు సుగ్రీవునితో:—

ఉ॥ నీరిపు ప్రాణవాయువుల ♦ నేనొక బాణముచేతఁగ్రోలినీ
దారను రాజ్యమున్ మరలఁ ♦ దప్పకనీకొదవంగఁజేసెదన్
ధారుణితారుమారయినఁ ♦ దప్పదునావచనంబుచూడుమో
గైరికలోకపాలక!న ♦ ఖా!యిదెచేతనుజేయివేసితిన్.

సుగ్రీవుఁడు:—

చ॥ దినకరవంశపావన !మ ♦ దీయపురాకృతపుణ్యరూపమో
యననిటనామనోరథము ♦ సంతనుదీర్పఁగనున్నవారు మీ
యనుచరుఁడై మెలంగెదను ♦ నందులసాక్షిగఁగొండుమీసతిన్
దనుజుఁడుగొంచుపోవునెడఁ ♦ దత్సతిరాల్చినభూషణావళిన్

స్తోత్ర తన నగలఁగట్టివెచ్చిన చెఱఁగునుజూచి శ్రీరాముఁడుతనతో

స్తీ॥ ప్రణయకోపపువేళఁ ♦ బడఁ!తినీపడకగాఁ

జెలువుగాంచినదియీ ♦ చెఱఁగుగాదె

ఎండగాచెడివేళ ♦ నింతి!నీగొడుగుగాఁ

జెలువుగాంచినదియీ ♦ చెఱఁగుగాదె

చెమటపెట్టినవేళఁ ♦ జేతివీవనగాఁగఁ

జెలువుగాంచినదియీ ♦ చెఱఁగుగాదె

నాకాళ్లతడియొత్త ♦ నీకువస్త్రముగాఁ
జెలువుగాంచినదియీ ♦ చెఱఁగుగాదె

గీ॥ అట్టిచెఱఁగున నగలను ♦ గట్టియిట్లు
నాకుగురుతుగ రాల్చితే ♦ నాతిమిన్న!
సీత! నీమాటుదీనిని ♦ బ్రీతిఁజూతు
సీత! నినుఁబొందునాఁడు నీ ♦ చేతికిత్తు.

(కిష్కింధ.)

వాలితారతో:—

గీ॥ నెఱపినెయ్యముర్రాముఁడ౯ ♦ నృపతితోడ
నన్నుఁజంపంగనుగ్రీవుఁ ♦ చున్నవాఁడు
వడివడిగఁబోయిపైఁబడి ♦ పిడుగువోలె
నిరువురనువ్రచ్చివచ్చెద ♦ నిపుడెచూడు
తార!నుగుణవిహార! సౌం ♦ దర్యపూర!

తార:—

కమాచీ — రూపకము.

పరనారీసంపర్కము - పరమదురితము - పరనారీసంపర్కము
దరిలేనిదుఃఖము - దొరకొనఁజేయును ॥ పర ॥
సిరుల దొలంచును - జిరకీర్తిమాపును - పరమశూరునికై నఁ
బరిభవమొసరించు ॥ పర ॥
చరణములనుబడి - స్వామి!నిన్వేడెదఁ - దరళాక్షీనారుమను
దమ్మునికొసఁగుము. ॥ పర ॥

వాలి:— శంకరాభరణము — రూపకము.

చాలుఁజాలు తార!ని - క్షూలమిపుడు చేసెదన్
చాలవాగఁబోకుతార! - చావమోదివేసెదన్.

(పంపాశీరము.)

శ్రీరాముఁడు సుగ్రీవునితో:—

గీ. సామమునఁగార్యమొదవిన ♦ సేమముగద
యనుజుఁబంపెదసంధికా ♦ ర్యముఁదీర్ప
వాలివినకుండ నెదిరింప ♦ వచ్చెనేని
నొక్కబాణంబుచేవాని ♦ నుక్కడంతు
భయముపడకుము సుగ్రీవ! ♦ భవ్యభావ!

హనుమంతుఁడు అతిరయమున శ్రీరామునిసమీపించిప్రభూ!:-

గీ. ఉరుముఁబోలినభీకర ♦ స్వరముతోడఁ
జిండమారుతమట్లు ప్ర ♦ చండగతిని
వాలిమనపయివాలఁగా ♦ వచ్చెనదిగా

అని వాలిని జూపును శ్రీరాముఁడొక్క బాణముతో వాలినిదెగ
టార్చును:—

హనుమంతుఁడు:— అహహ!రాఘవ!నీశర ♦ మద్భుతింబు
పగతుతల నదెగొంపోయె ♦ గగనమునకు.

అందరు సంతోషముతో:—

(కమాచ్ - రూపకము.)

రామరాజభూషణ! రాక్షసకులభీషణ! సామమధురభాషణ!
సాధుతాపశోషణ! . || రామ ||

శ్రీరాముఁడు సుగ్రీవునితో:—

గీ|| ఆగ్రహముమాని సుగ్రీవ! ♦ యగ్రజునకు
నుత్తరక్రియలొనరించి ♦ యుచితరీతి
తారనోదార్చి తత్సతుఁ ♦ జేరఁదీసి
యెలమిఁగిష్కింధ నిశ్శంక ♦ నేలుమింక.

(కిష్కింధవెలుపలిమైదానము) (బయలు.)

సమస్త సేనాధిపతులతోఁగూడి సుగ్రీవుఁడురాఁగా శ్రీరాముఁడు .

ఉ|| యోజనమబ్ధినీదితగు ♦ యుక్తినిలంకనుజూచ్చిసీతన
ద్రాజనిభాననకావెదకి ♦ రాగలవీరుని చేతికిత్తునా
పూజితమంగుళీయకముఁ ♦ బొల్పుగనీతకునానవాలుగా
నాజనకాత్మజాకుశల ♦ మారయునాతఁడునాకుఁబూజ్యుఁడౌ

హనుమంతుఁడు ముందరకువచ్చి శ్రీరామునిఁజూచి:—

గీ|| రామ! మీభక్తునకుసము ♦ ద్రంబదెంత
యసురపురమెంతమాతను ♦ సరయుఁబెంత
గాంచిదేవిని రావణు ♦ గర్వమడఁతుఁ
బంపుమిదెపోయివచ్చెదఁ ♦ బ్రభువలేంస! .

(లంక, మహాద్వారము.)

లంకాధిపతియగురావణేశ్వరుని యుత్తరువులేనిది యెవరును లంకలోనికిఁ బ్రవేశింపఁగూడదని ద్వారపాలకుఁడు హనుమంతుని నడ్డగించెను. హనుమంతుఁడు ఆద్వారపాలకుఁడు ఆశ్చర్యపడు నట్లు తనతోడఱ్ఱోని రక్తముఁదీసి యొకపెద్దముల్లుతో నొకవిశాలమైన యాకుపై నొకయుత్తరమునువ్రాసి లంకాధీశునకుఁ బంపవలయునని ద్వారపాలకునకునిచ్చెను:—

(లంక, సభాభవనము.)

రావణుఁడు ఆలకింపఁగాఁబ్రహస్తుఁడు హనుమంతునియుత్తరము నిట్లు చదువుచున్నాఁడు:—

శా॥ ముల్లోకంబులరాజులెల్లవడఁకన్ మోదంబుతోనేలునో
కల్లోలాంచిత్రోభూఁవార్ధివృత లం ♦ కాద్యపరక్షోధిపా!
మల్లుండన్ దమమల్లరంగమున స ♦ న్మానంబుఁబొందంగనా
యుల్లంబున్నదిపన్నవించితిఁబ్రభూ! ♦ యుష్మత్ప్రసాదంబుకై

రావణుఁడు తక్షణమేపిలువసంపవలయునని యుత్తరువుచేసెను. హనుమంతుఁడు బ్రవేశించి మొగ్గలోమొగ్గలో మొగ్గవేసి అనఁగా అంతరాంతరపట్టిగొట్టి చేతులుజోడించి నిలచి రావణేశ్వరుని యాశ్చర్యములో ముంచివేసెను:—

హనుమంతుని జూడఁగనే మల్లరందఱగుండెలోరాయి పడిపోయెను:—

రావణుఁడు హనుమంతునకు గొప్పగొప్పబిరుదులను గొన్నతన జగజ్జెట్టులనుజూపి వీరితో నెవరితో బోరెదవనియడిగెను:—

హనుమంతుఁడు అందఱతో నొక్కతూరి పోరెదననిచెప్పి రావణేశ్వరుని యెట్టయెదుటనిలఁబడి తనరెండుభుజములనుజూచి మల్లరనందఱనుబిలచి గట్టిగా విడువకుండఁబట్టుకొనవలెనని యాజ్ఞాపించెను. అట్లువారుపట్టుకొన్న వెంటనే యొక్కసారిగిఱుమని తిరిగెను. వారందఱు విసరివేసినట్లు నలువైపుల దూరముగఁబడి పోయిరి. కొందఱకుఁగాళ్ళునిఱిగెను. కొందఱకుఁజేతులువిఱిగెను. కొందఱకుఁ బండ్లురాలిపోయెను. కొందఱకు ముక్కు చెక్కలయ్యెను. అందఱును వికలాంగులయిరి:—

రావణుఁడుమెచ్చి హనుమంతునితో:—

శా॥ ఆహా! బాహుబలంబులాఘవమదే॥ యాశ్చర్యమాశ్చర్యమా
ఆహా! నాకికనుద్దిలేరెచట నా ♦ కానందమున బెంచితో
నూహానావేదమదేమికావలయునో॥ యుత్సాహముప్పొంగఁగా
బాహుటంబుగనిత్తుఁజూడుమిదేమి॥ త్ప్రసాదసాధాదులక.

హనుమంతుఁడు:—

క॥ లంకాద్వీపంబంతయు

రావణునిగుండె జల్లుమనును:—

హనుమంతుఁడు మరల:—

క॥ లంకా స్వేపంబంతయు
 శంకాతంకములులేక ♦ చనిచూడంగె
 సంకేతపత్రమొసగుము
 ఇంకేమియుఁగోర రాక్ష ♦ నేళ్వర!నిన్నుకె.

రావణుఁడు మంత్రియగు ప్రహస్తునిఁజూచి తక్షణమే యిమ్ముని
 యాజ్ఞాపించును:—

(అశోక వనము.)

హనుమంతుఁడు ఆకసమువంకఁజూచి:—

గీ॥ వెండిపంజరమునహంస ♦ వెలయునట్లు
 మందరపుగుహాసింహంబు ♦ మసలుకరణి
 మదగజముమీఁద వీరుండు ♦ పొదలుతీరు
 మింటనెంతయుఁజంద్రుండు ♦ మెఱయఁదొడఁగె.

గీ॥ దాసదాసీజనంబులు ♦ దన్నుఁగొలువ
 రావణుండును నీదారి ♦ రాఁదొడఁగె
 పీనులకు రామశబ్దంబు ♦ విసఁగవచ్చె
 నుండితీరును సీతయీ ♦ యుపవనమున.

(అశోకవనమున వృక్షముక్రింద)

సీతసూర్యోనియుండఁగా వెనుక హనుమంతుఁడొదిగియుండును
 రావణుఁడువచ్చి సీతనుజూచి:—

శంకరాభరణము - రూపకము.

ఇంకై నదయరాదా - ఇంతి!నామీద - ఇంకై నదయరాదా
సంకజలోచన! - సంకటపెట్టకు - లంకారాజ్యమునీది - కింక
రుడనునేను. || ఇం ||

సీత:—

ను|| తులువా!నోటికివచ్చినట్టులిటులెం ♦ తోప్రేలెదాఁగాకసీ
తల రాముండెగఁజిమ్మునీమదముద ♦ గంభానుబోపొమ్మునీ
వలరామాధిపుకంటెశూరుడయినన్ ♦ హాదుష్ట!సీవిట్లు దొం
గిలి నన్ దెచ్చెదవేకిరాతక!మహా ♦ కేశంబునేనొందఁగాన్.

రావణుఁడు:—

గీ|| చెచ్చెరనుబోయినీపతి ♦ శిరముండెచ్చి
ముందుఁ బడవైతునవుడేని ♦ సుందరాంగి!
శూరుండెవ్వంకొకనులారఁ ♦ జూడఁగలవు
రావణుండన్నధరలోనఁ ♦ గేనలుండె? అనివెడలి

పోవును.

సీత:—క|| రామా! సుజనారామా!
రామా! నాప్రాణధామ! రవికులసోమా!
రామా! రాజలలామా!
రామా! నుగుణాభిరామ! రామా! రామా!

హనుమంతుఁడు:—

క॥ శ్రీరాము బంటుబంటను
 నీరాకరమీఁది లంక ♦ నిన్నిటుగంటిన్
 ఆటేనియుంగ్రమిదిగో
 వేటొకపేదె నగురుతు ♦ వేడెదదల్లి!

సీత:—

సీ॥ అనిలోనదిపుఁజంపి ♦ ననుఁగాచుననియెడి
 మదిలోనియాశచే ♦ మంటిననుము
 ఆలక్షణునినొవ్వ ♦ నాడినందులకయి
 నెంటనేతగుశిక్షుఁ ♦ గంటిననుము
 ఆనాధుసుగుణాలి ♦ నాత్మలోఁదలఁచుచు
 నుచితవర్తనమున ♦ నుంటిననుము
 మాసమ్ములోవచ్చి ♦ మఱిఁగావకుండిన
 ననువులఁదొరఁగెద ♦ నంటిననుము

గీ॥ నర్వము నెఱింగిసట్టియా ♦ స్వామి కేను
 నింతకంటెనుజెప్పంగ ♦ నెఱుఁగననుము
 పరమపూజితుఁడై నయా ♦ ప్రాణవిభుని
 చరణపద్మమ్ములకు నమ ♦ స్కారమనుము
 గురుతుగా నాశిరోమణిఁ ♦ గొనుము చనుము.

(లంక విద్యుద్యంత్రశాల)

హనుమంతుఁడు సంకేతపత్రమునుజూపి యోనికివెల్లి యంత్రము.
 ను బగులఁగొట్టును:— (లంక తగులపదును.)

రావణుఁడు:—

గీ॥ గుడులుమేడలు గోపురాల్ ♦ సూలెనవిగొ
అంతటను భగ్గుమనిమాట ♦ లలమెనవిగొ
మొఱపుమఱవ్రచ్చిలంకను ♦ జెఱచియిటు
నప్టమొనరించినట్టియా ♦ దుష్టుఁడెవఁడు
నాయెదుటఁడెండుకసిదీఱ ♦ నఱకివెతు
సరిభయంకరవీరసిం ♦ హమ్ములార!

హనుమంతుఁడు:—

గీ॥ నేనెఱచెఱచితిఁ ♦ జెఱచితినేనెసుమ్ము
చేరిననుఁబట్టుకోఁగల ♦ వీరుఁడెవఁడు
రామభటుఁడను హనుమంత ♦ నామకుఁడను
మల్లుఁడను పేరవచ్చినా ♦ మహిమఁజూపి
మరలుచున్నాఁడ రాముని ♦ శరణుఁజొచ్చి
బ్రదుకు రావణ! చెడకు నా ♦ పలుకువినుము
నీవువినకున్న రాముని ♦ నిశితశరము
నీశరముఁద్రుంచు ననిలోన ♦ నిక్కువమ్ము.

అని రావణునిఁదన్ని సముద్రములోఁబడి యీఁదుకొనివెళ్లిపోవును

(మహేంద్రపర్వతప్రాంతము.)

హనుమంతుఁడు రావణునితో:—

సీ॥ కన్నీరు కాల్వలై ♦ కారు కన్నులతోడఁ
 జెక్కిటఁ జేర్చిన ♦ చేయితోడఁ
 తెల తెలఁబారిన ♦ దీనాననముతోడఁ
 జడలుగట్టిన శిరో ♦ జములతోడఁ
 వేడినిట్టూర్చుల ♦ వాడునాసికతో డఁ
 గదుఁజిక్కిఁసుక్కిన ♦ యొడలితోడఁ
 అట్టెచినింగిన ♦ కట్టువస్త్రముతోడఁ
 నోట రామా! యనుమాటతోడఁ

గీ॥ శోకమునమున్గిదేవి య ♦ శోకవనము
 నందునున్నది లంకలో ♦ నందమెడలి
 సేమమునుదెల్పి యుంగ్రము ♦ చేతికియ్య
 జనని! తలమానికము నిచ్చెఁ ♦ గొనుమురామ!.

అంక యెట్లున్నదని శ్రీరాముఁడడుగఁగా హనుమంతుఁడు:—

సీ॥ ఇరువంకనొకతీరు ♦ వరసాధములమీఱు
 విస్తారవీధికా ♦ నిస్తులంబు
 పవిధపుష్పోద్యాన ♦ వేణువీణాగాన
 విద్యుత్ప్రదీపికా ♦ విలసితంబు
 చతురంగసైనిక ♦ సంచారభూమిక
 మల్లకేళీరంగ ♦ మండితంబు
 బహుళయంత్రోపేత ♦ ప్రాకారపరివృత
 పటుదుర్గశోభిత ♦ ప్రాభవంబు

గీ॥ మాంసభోజన పరసతీ ♦ మానహరణ
 మద్యపానాది పాప స ♦ మ్మాసితంబు
 రాక్షసేశ్వరదోర్దండ ♦ రక్షితంబు
 పాపులకుఁగాపురంబు లం ♦ కాపురంబు.

(సముద్రప్రాంతము.)

రాముని శిబిరము.

విభీషణుఁడు:—

కమావ్ — రూపకము.

శరణుదశరథరామ! సద్గుణధామ! శరణుదశరథరామ!
 శరణాగతత్రాణబిరుదు - నీదనివిని - శరణమునేఁజొచ్చితి
 కరముశిరమునువంచినీదగు - చరణములనేశరణువేడితి. ॥శర॥

సుగ్రీవుఁడు శ్రీరామునితో:—

చ॥ ఇతఁడువిభీషణుండుదను ♦ జేంద్రునితమ్ముఁడుసమ్మిఁపాపుమీ
 రితనికినిచ్చినన్ మనకు ♦ నెవ్వగనొవ్వగ నొనుగాననా
 మతముననీతనిన్ దయకు ♦ మాన్యునిఁజేయుటమేలుగాదు స
 ద్ధితమతినెంచిచూడుఁడను ♦ రేంద్రునిమాయలమేయముల్ ప్రభూ

శ్రీరాముఁడు:—

శ్రి॥ తమ్ముఁడెకాదు రావణుఁడు ♦ దాశరణంబనివచ్చివేడినన్
 నెమ్మదిఁగాచెదన్ విడువ ♦ సేరములెంచ విభీషణున్ వడిన్

దెమ్ముకరమ్ముగౌరవము ♦ తేటపడక గనుఁగొమ్ముసొమ్మునా
తమ్మునిఁబోలెఁజూచెద ను ♦ దారతఁబర్వతలోకనాయకా!

విభీషణుఁడు:—

కమాచ్ - రూపకము.

శరణుదశరథరామ! సద్గుణధామ! శరణుదశరథరామ!
పరసతిఁగోరుట - పాపమంచనితెల్పఁ - బురమువెడలనడచెను
దురితపరుఁడారావణాసురుఁ - డరయునేభవదీయశౌర్యము॥శర॥
అని శ్రీరాముని చరణములమీఁదఁ బడుచు:—

శ్రీరాముఁడు:—

ఉ॥ తెమ్మువిభీషణా!భయము ♦ లేదిఁకనీకభయమ్మొసంగితిన్
జిమ్మెదవైరిగుండెల ♦ భిషిక్తునిఁజేసెద నిన్నులంకకున్
నమ్ముమురావణాసురుఁడు ♦ నాశరణంబొకవేళఁజొచ్చినన్
నమ్మతినిన్నయోధ్యకుని ♦ జంబుగఁబట్టముగట్టి కాచెదన్.

(లంక రావణుని యంతఃపురము.)

మండోదరి రావణునితో:—

కమాచ్ - రూపకము.

పరనారీ!సంపర్కము - పరమదురితము - పరనారీసంపర్కము
దరిలేనిదుఃఖము - దొరకొనఁజేయును ॥ పర ॥
సిరులఁదొలంచును - జిరకీర్తిమాపును - పరమశూరునికై నఁ
బరిభవ మొసరించు ॥ పర ॥

చరణములనుబడి - స్వామి!నిన్నేడెదఁ
దరళాక్షీసీతను - దాశరథికినిమ్ము || పర ||

రావణుఁడు:—

క॥ దశజనబౌహుబలమ్మును
దశజనధీబలముగలిగి ♦ దశకంఠుఁడనన్
దశదిశలఁబేరుపొందితి
శశిముఖ! వెఱవేలనాకు ♦ శత్రుంఁడదురే

అని మేడపైకిఁదీసికొనిపోయి:—

కా॥ సౌధాగ్రమ్ముననుండిచూడుమునతీ! ♦ సంగ్రామరంగంబుచన్
యోధాగ్రేసరులెల్లఁగూడిరదిగో ♦ యుత్సాహముప్పొంగఁగాఁ
గ్రోధోద్దీపితమానసంబులభటుల్ ♦ ఘోషిల్లుచున్నారదే
యోధాళిందళవాయియుద్ధమునకై ♦ యూకొల్పెఁదూర్యధ్వనిన్.

కి॥ హాసతి! బాణవేగమదె ♦ యక్కట! యోర్వకనాదుసెనికుల్
రాసులురాసులై పుడమి ♦ రాలఁగఁజొచ్చిరిదేమిచోద్యమో
మేఘనాదునిఁజూచి:—

ఓసుత! మేఘనాద! కడు ♦ యుక్తులనేర్చినసీకెచెల్లుఁగా
వాసిగరామునిందునిమి ♦ వారకసీతనునాకుఁగూర్పఁగాన్.

మేఘనాదుఁడు:—

కమాన్-రూపకము

పరనారీసంపర్కము - పరమదురితము - పరనారీసంపర్కము.

భావణుడు:—

క॥ కదనముఁజూచి భయంచడి
యిదియొక నెపమెన్నిపలుకు ♦ దేనీచాత్మా!
యెదురాడకు నాముందట
వదరిననీశిరముఁద్రుంచి ♦ వైచేదనిదిగో.

(రణరంగము.)

విభీషణుడు లక్ష్మణునితో:—

చ॥ అదెయ దెవచ్చెరానణుని ♦ యగ్ర కుమారుఁడుచూడుచూ
దుమా] పదవదలక్ష్మణా!కదిసి ♦ ఫాలముసంటఁగ బాణమేయుమా
అదెవడివాడిబాణమదె ♦ యక్కటవచ్చెనుగొట్టుకొట్టుమా
యిదెనడలక్ష్మణుండహహ ♦ యేమిఘటిల్లఁగనున్నదోకటా!

(శ్రీరాముడు పడిన లక్ష్మణునిఁజూచి:—)

నాథనామక్రియ—రూపకము.

అకటా!లక్ష్మణ!పడితే. ఆలములోపల నీవు
ఇకయుద్ధము నాకేలను. ఇంతటితో జాలింతును ॥ అకటా ॥
అడవులలోనాతో బడి. ఇదుములకన్ని టికోర్చి
విడనాడక మెలఁగితివే - పుడమిని నీకేడుగలఁడే ॥ అకటా ॥

జాంబవంతుఁడు:—

గీ॥ నాడియాడుచున్నది ♦ వేడికలదు
భయపడకురాను! మూర్ఖులై ♦ భయముపడకు
దూరమునఁ గావచ్చెడి ♦ వ్రోణగిరిని
వెలయుసంజీవిఁ గొనిరాఁగ ♦ వేగనరిగె
వాయువుతుండుస్వామి సే ♦ వాపరుండు॥

(శ్రీరాముఁడు లక్ష్మణునిఁ జూచి కంటఁదడివెట్టుకొని)

క॥ జననీజనకులకంఠెను
దనకులసతికంఠెఁ బ్రాణ ♦ ధనములకంఠె
ఘనముగ నన్గతుమ్ముడు
రణమునఁ బడెరమణియేల ♦ రాజ్యమదేలా?

జాంబవంతుఁడు:—

ఆ॥ ఆంజనేయుఁడదిగొ ♦ సంజీవిఁ గొనివచ్చె
దేవ! చూడు దీని ♦ దివ్యమహిమ
మెల్లమెల్లగాను ♦ మేల్కొనిసామిత్రి
రమ్యసుగుణసాంద్ర ! రాఘవేంద్ర !

(శ్రీరాముఁడు ఆంజనేయునితో)

గీ॥ చెలిమి సుగ్రీవుతో నాకుఁ ♦ గొలిపినావు
దేవిఁ గనివచ్చి నాకోర్కిఁ ♦ దీర్చినావు

తెచ్చిసంజీవినాతమ్ము ♦ నిచ్చినావు
ఔనె నీసేవనుతిసేయ ♦ నాంజనేయ !

(అందరును సంతోషముతో)

శంకరాభరణము—రూపకము

రామ ! రాజభూషణా ! రాక్షసకులభీషణా !
సామమధురభాషణ ! సాధుతాపశోషణా !

మేఘనాదుడు:—

చ॥ ఇదెయి దెసీతదాశిరమునే ♦ దెగఁద్రుంచితిఁజూడుఁడిముదం
బాదవఁగనాదుతండ్రికిని ♦ యుద్ధములోపల మీశిరంబులన్
జెదరఁగఁజేసెదన్ వినుఁడు ♦ చేతను బ్రాణములుంచిరండు న
న్నెదిరిసు రేంద్రుడేమియయె ♦ నేర్పడఁజూడుఁడుమత్ప్రతామున్

(సీతశిరముఁజూచి శిరమును జార్చున్న లక్ష్మణునితో విభీష
ణుఁడు)

చ॥ అదెయ దెమాయఁజేసెనది ♦ యాజనకాత్మజమస్తకంబుగా
దది యొకవాడిబాణమున ♦ నాచెడురక్కసుఁద్రుంచులక్ష్మణా!
తాఁ) అదెబలుఁగొట్టితొ నసుర ♦ నాదటఱొక్కలుచీలునట్లుగా
నెదమరిభేదిలన్ శిరమ ♦ దేగితటుక్కునభూమిఱొల్లఁగాన్.

(అందరు మేఘనాదుడు పడుటకుసంతోషించి)

శంకరాభరణము—రూపకము

రామ! రాజభూషణ! రాక్షసకులభీషణా!

సామమధురభాషణా! సాధుతాపశోషణా! || రామ!

(కుంభకణుకని భవనము)

(త్రాగుబోతగు కుంభకణుకని సమీపించి, రావణుడు.)

ఉ॥ తమ్ముడ! కుంభకణుక! నినుఁ ♦ దప్పమరెవ్వరులేరునాకు నీ
వెమ్మొయిబోయి దాశరథి ♦ నెట్లయిననా వడిఁజంపి రాగదే
నమ్మిన నాకు సమ్ముదమొ ♦ నర్పము పొమ్ము జయమ్ముఁ

[గొమ్మునా

తమ్ముడవై న నీకతనఁ ♦ దప్పక సీతను బొంది పొంగెదన్.

కుంభకర్ణుడు:—

కమావ్—రూపకము

పరనారీసంపర్కము-పరమదురితము-పరనారీసంపర్కము

(అని ప్రారంభింపఁగా వానికి ద్రాగుడునిచ్చి రణమునకుఁ బం
పి రావణుడు వెళ్ళిపోవును)

(రావణుడు సీతను సమీపించి)

క॥ రాములఁజూడు సీతా !

యేమంటివి నాఁడునన్ను ♦ నెవ్వఁడుశూరుం

డిమారు మారుషలుకకు

కామితమును దీర్పవలయుఁ ♦ గాంతామణిరో !

(సీత శ్రీరాముని తలఁజూచి)

ఆనందభైరవి - రూపకము.

హా రామ! నా ప్రాణధామ! నీవీరీతి నాకొఱకువైరిచేఁ దెగి తోహా
రావణుఁడు:—

క॥ రామారామాయనకింక

నీమగనింబోలె నిన్ను ♦ నేనీకత్తికా

నీమస్తకమ్ముఁదునిమెదఁ

గామితమును దీర్చకున్నఁ ♦ గార్పణ్యవతీ!

త్రిజట:—

క॥ నారికాజంపుట యుక్తమె

యోరావణ! నేఁడుతేపు ♦ నోపికపట్టకా

నేనెఘోరము లేటికిఁ

దీరున్నీకోర్కెలెల్లఁ ♦ దీవ్రముగానే.

అని రావణునిఁబంపివేయును:—

సీత:— ఆనందభైరవి - రూపకము.

దారియేమిఁకనాకురామా! నాశ - రీరమువిడచెదనోరఘురామా!

త్రిజట:— ఆనందభైరవి - రూపకము.

సీతమ్మావిచవేనాతల్లి - నీవతి - ఘాతము సేయఁగ - నీతనితరమే॥ సీత

ఈతలరామునిది కాదు - నీవు - భీతిల్లమోసము - నీతఁడుచేసె॥ ఈతల

సీత:—

క॥ రామా! సుజనారామా!
 రామా! నాపాణధామ! రవికులసోమా!
 రామా! రాజలలామా!
 రామా! సుగుణాభిరామ! రామా! రామా!

(రణరంగము.)

విభీషణుఁడు శ్రీరామునిఁజూచి:—

ఉ॥ వచ్చెనుగుంభకర్ణుఁడు ది ♦ వాకరవంశపయోధిచంద్రమా!
 చెచ్చెరనొక్క బాణమునఁజిమ్ముము వీనిశిరముఁ డొల్లఁగా
 (తా) అచ్చెరువమ్మోనోరఘువఁగా! య దైవై రిశిరముమీఁదికిన్
 హెచ్చుగఁబోయెద్దిర్దికిగి ♦ యెచ్చటనోపడిపోయెఁజూచితే .

అందఱు:—

రామ! రాజభూషణ! - రాక్షసకులభీషణ, - సామమధురభాషణ! -
 సాధుతాపశోషణ!

(రావణుని యంతఃపురము.)

మండోదరి రావణునితో:—

ఉ॥ సావసమాపులస్త్యముని ♦ వంశమునన్ జనియించినారు స
 భావితశౌర్యధైర్యమహి ♦ మక్షబలువాసినిగాంచినారు నా
 నావిధవిద్యలన్ దెలిసి ♦ నారుపరాంగనఁగోరిమానమున్
 జీవముఁగోలుపోదగునె ♦ సీతనురాముని కీక నాయకా!

రావణుఁడు:—

ఉ॥ కామిని! యందఱ్ణమడియఁ ♦ గాంచితి నీతు లవేలనాకునో
తామరసాక్షి! కుందకుము ♦ దాశరథిణ్ణమఱివానివారలణ్ణ
నామిడివోని బాణముల ♦ నాపరునొప్పగఁద్రుంచివై చెదణ్ణ
గోమల సీతతోఁగలిసి ♦ కూరిమి-తోడుతలంకనేలెదణ్ణ.

(రణరంగము.)

విభీషణుఁడు శ్రీరామునితోః—

ఉ॥ వచ్చెరురావణాసురుఁడు ♦ వానినిద్రుంచుటసాధ్యమోప్రభూ!
చిచ్చుగవంటువందఱను ♦ జెచ్చెరఁజంపకజాగుచేసినణ్ణ
(తాః) హెచ్చుత్వదీయశౌర్యమున ♦ కెవ్వరుసాటిజగంబువందహా
అచ్చెరువయ్యెవైరివగు ♦ నశ్వరథంబులుగూలెనొక్కటణ్ణ

చ॥ సరసరకత్తి డూసిమస సైనికులణ్ణ ♦ దెగటార్పసాగెనో
సరసిజమిత్రవంశమణి! ♦ చాపమునెక్కిడునిచుశత్రుజౌ
శిరముకఱుక్కునణ్ణ దఱుగు ♦ సేమముగాదెడసేయనోప్రభూ!
(తాఁ) తిరమెనుతింపవైరియడి ♦ దంబదెనుగ్గయిరాలెనేలవై.

శ్రీరాముఁడు రావణుని సమీపించిః—

ఉ॥ లేదుశరంబు లేదువిలు ♦ లేదడిదంబును లేరుసైనికుల్
మీఁదనికేమినీకుగతి ♦ మేలగునాసతి సీతవిమ్ముని
న్నాదరదృష్టిఁజూచెదభ ♦ యంపడఁబోకుముపొమ్మురావణా!
నాదగుపల్కుమిఱినను ♦ నాశముచేసెద తేపెచూడుమా

(రావణుని యంతఃపురము.)

మండోదరి రావణునితో:—

హరికాంభోజి — రూపకము.

కరుణానిధియాదారశథి - కల్యాణగుణనీరథి
 కరుణానిధి యాదాశరథి
 తరుణీసీతనిచ్చి - చరణములబడి
 శరణమువేడిన - సరగునబోచును. || కరుణా ||

రావణుడు:—

క॥ చొచ్చెదనే శరణంబును
 జచ్చెదఁగాకొండెవైరిఁ ♦ జంపెదనొండెన్
 ముచ్చటదీరక జానకి
 నిచ్చెదనే వ్రాణమైన ♦ నిచ్చెదఁదరుణీ!

ఉ॥ ఈపరిరామునింబొదివి ♦ యేడ్చెటనాదుశరాగ్నికీలలం
 దోషికవాణి! యాహుతిగ ♦ నొక్కటవ్రేల్చిమదీయశౌర్యమున్
 జూపెదఁజాటియెల్లరకు ♦ సుందరిసీతను గూడిపొంగెదన్
 నాపరివారమున్ బ్రజలు ♦ నాప్రియురాలగునీవునుబ్బఁగాన్.

(రణరంగము.)

విభీషణుడు శ్రీరామునితో:—

చ॥ అదెమటివచ్చె రావణుడ ♦ హంకృతిఁదీక్షి శరాళిసేనలన్
 జెదరఁగఁజేసె వైరితలఁ ♦ జిమ్ముముచూచెదవేమి? రాఘవా!

(తాఁ) అడెదిరదిర్దిరందిరిగి • యంబరవీధిని బోయిపోయి యు
ల్లదిగొతటాలునకబడియె • నారిపుమస్తకముర్విపెఁబ్రభా!

అందఱు:—

రామ! రాజభూషణ! రాక్షసకులభీషణ! సామమధురభాషణ!
సాధుతాపశోషణ!

మండోదరి:—

నాథనామక్రియ — రూపకము.

హవిభు! ననుఁబాసితే - అకట! చింతఁద్రోసితే
భూవిభుశ్రీరామచంద్రు - దేవినిచ్చిశరణువేడి - చావకజీవింపుమన్న
చలముపట్టిగిట్టితే || హవి ||

పరులస్త్రీలఁగోరువారి - పాటిదేయంచుఁజాటి - దురితపరా!
ప్రాణనాథ! దూరమయిపోయితే || హవి ||

శ్రీరాముఁడు విభీషణునితో:—

గీ! అలుకమానిపిభీషణా! • యగ్రజానకు
నుత్తరక్రియలొనరించి • యుచితరీతి
నూరడింపుము దుఃఖించు • చుండునీదు
వదినెగారిని సాధ్వీయై • పరఁగుదాని.

ఋషులు శ్రీరాముని సమీపించి:—

గీ! కంటకుండగు నాదశ • కంఠుఁడునిమి
భద్రమును గూర్చితివి మాకుఁ • బార్థవేంద్ర!

పాగడదరనూనె నిన్నునో ♦ సుగుణసాంద్ర!
 రమ్యరవికులకలశవా ♦ రాశిచంద్ర!

శ్రీరాముడు:—

గీ॥ చెలగుమీదగు దీవెన ♦ బలిమిఁగాక
 నాబలముచేతవైరిని ♦ నాశపఱుపఁ
 జాలుదునెనన్ను నగ్గింప ♦ నేలమీఁకుఁ
 బుణ్యధనులార! మానివ ♦ రేణ్యులార!

శ్రీరాముడు విభీషణునితో:—

శా॥ లంకాద్వీపమునేలుమింకఁ గరుణా ♦ లంకార! శాంతాత్మ! ని
 శ్శంకన్నీవు విభీషణా! నినుజనుల్ ♦ శ్లాఘింపఁగానేర్పుతో
 గైంకర్యమునలేరునీసములునన్ ♦ గంటిన్ దగన్ తెప్పవే
 వంకన్ గాచెడునట్లుగా చితికదే ♦ వారించితికష్టంబులన్.

(శ్రీరాముని శిబిరము.)

శ్రీరామచంద్రుఁడు వృక్షముక్రిందఁ గూర్చుండియుండఁగా నంద
 ఱును జయోత్సవమును జేయుచుండిరి. ఋషులు హోమము
 లొనర్చుచుండిరి. ప్రజలు దీపోత్సవము జేయుచుండిరి. బౌలురు
 పలు తేఱింగుల బౌణములను గాల్చుచుండిరి. విభీషణుఁడు సీతా
 దేవిని పైడియందలమునో దెచ్చి నిలపెను. సీతకున్న శ్రీరాముని
 కీనినమును నీయగ్ని సంబంధమైన వేడుకలన్నియు జరుగుచుండెను

ఎంతో కాలముమీఁదఁదనప్రాణనాథుఁడగు శ్రీరామచంద్రునిఁ జూచివయాసీతామహాదేవికినీవేడుకలోక్కటియుఁ గానరాలేదు. ఆమెలక్ష్యమంతయు శ్రీరామునియందేలగ్నమైయుండెను. కాన నాయగ్నిలోనుండి మెఱపువలెవచ్చి శ్రీరామచంద్రుని పాదార విందములకెరగెను.

ఈదృశ్యమును జూచుచున్నవారందఱు:—

గీ॥ అన్నితెఱదాటి యీజన • కాత్మజాత
పరమపూతపతివ్రత • పాపరహిత
మెఱపువలెవచ్చిరాముని • కెరగెనదిగొ
యహాహ!యెంతటిగరితయీ • యమలచరిత.

అనికొనియాడుచుండిరి:—

స్తోత్ర:— హంసధ్వని — రూపకము.

కంటిమీపదకంజముల నుదు - రంటమౌక్తికితిని

కంటకునిదశకంతుఁదునిమినా

తొంటిపుణ్యములనెల్ల - బంటపండఁజేసితిరి. || కంటి ||

శ్రీరాముఁడు:—

లెమ్ముసీత!కరమ్మునంతో - మమ్ముబొందితిని

రమ్మునీదుకరమ్ము దెమ్మిట

నుమ్మలికమెల్లఁదిరె - నెమ్మదిగనుండుమింక. || లెమ్ము ||

సీత:— ఈత్రిజటనామిత్రమోవ్రభు! శత్రులిందఱ్ఱి
 చిత్రవధరిపు చేసియుండఁడె
 చిత్రమీపవిత్రచరిత-చెంతమాత్రలేకయున్ను. || ఈత్రి ||

శ్రీరాముఁడు:—

సీత!వీరిన - మేతముగ నా కేతపురికేగి
 ప్రీతిరత్ననాతములనొగి
 చేతులారనిమ్మునీకుఁ - జేతికడ్డమేదిలేదు || సీత ||

(అయోధ్య.)

ముందేవంపఁబడిన యాంజనేయుఁడు భరతునితో:—
 శంకరాభరణము - రూపకము.

అదిగో శ్రీరామచంద్రుఁ - డరుదెంచెనుజూడు భరత!
 కదలివచ్చునూర్యుపగిదిఁ - గానఁబడెవిమానమదిగో || అది ||
 దనుజపతియు వనచరపతి - తనతమ్ముడు భక్తిఁగొలువ
 జనకరాజతనయఁగూడి - చనుదెంచెను రామవిభుఁడు || అది ||
 ధరకుదిగెవిమానమదిగో - తరలివచ్చెరాముఁడదిగో
 భరతా!వేవేగరమ్ము - భ్రాతృవరునిసేవింపుము. || అది ||

భరతుఁడు:—

గీ॥ చెచ్చెరనురామ! వట్టాభి ♦ ప్పిత్తుఁడవయి
 శీతము పైనున్న యోర్వని ♦ బరువుడించి
 వన్ను!ధన్యునిగాఁజేయు ♦ మన్న!నేఁడె
 యెల్లజనములయుల్లముల్ ♦ పల్లవింప.

శ్రీరామచంద్రుఁడు తల్లుల కెల్లరకును మొక్కి విన్ననై నమొగ
ముతోఁగన్నీరు గార్చుచు నొకమూలయఁదొదిగియున్న కై కను
సమీపించి యత్యంతవిసయముతోఁ:—

గీ॥ తండ్రికుండెడు ప్రేమను ♦ దమ్ములకును
నుండుప్రేమను మిత్రుల ♦ కుండుప్రేమ
భార్యకుండెడుప్రేమ నే ♦ వకులప్రేమ
యిన్నిప్రేమల నీకృప ♦ నెఱుఁగఁగంటిఁ
జింతిలకుమమ్ము దీవించి ♦ చెలఁగుమమ్మ!

అని సమస్కరించెను:—

(అయోధ్య సభాభవనము.)

(శ్రీరామ పట్టాభిషేకము.)

సీ॥ శత్రుఘ్నలక్ష్మణుల్ ♦ సరినిరువంకల
వింజావారమ్ముల ♦ విసరుచుండ
వెనుకనునిలఁబడి ♦ విమలాతపత్రంబు
భరతుండు వేడ్కతోఁ ♦ బట్టుచుండఁ
బదములకడఁజేరి ♦ పవనతనూజుండు
గురుతరభక్తితోఁ ♦ గొలుచుచుండ
దనుజులున్ వనచరుల్ ♦ దమతమపతులతోఁ
గుసుమవర్షమ్ములు ♦ గురియుచుండ

గీ॥ మునులయాశీరవమ్ములు ♦ పొదలుచుండఁ
బ్రజలజయజయనాదముల్ ♦ పర్వచుండ

భూరిమంగళవాద్యముల్ ♦ మ్రోయుచుండ
 భవ్యచిత్రమహాసభా ♦ భవనమందు
 రత్నసింహాసనంబున ♦ రమణిఁగూడి
 మస్తకంబురమణిమయ ♦ మకుటమొప్పుఁ
 జెల్వమీఱఁగఁ బట్టాభి ♦ షిక్తుఁడయ్యె
 సర్వనుతకీర్తి శ్రీరామ ♦ చంద్రమూర్తి.

గీ॥ సవిత్యవంశాబ్ధిసంపూర్ణ ♦ చంద్రుఁడైన
 రామచంద్రుండురాజ్యభా ♦ రమువహింప
 సృష్టియంతయుఁబుష్టియుం ♦ దుష్టిఁబొందె
 శిష్టులందఱుపరమవ్ర ♦ హ్మస్తులైరి.

సీ॥ సుగ్రీవుపేరిట ♦ సురుచిరమయినట్టి
 విశ్వకళాశాల ♦ వెలయఁజేసె
 నావిభీషణుపేర ♦ నతివిచిత్రవిశాల
 విమలసరోవరం ♦ బమరఁజేసె
 జాంబవంతునిపేర ♦ జనవిహారోచిత
 ప్రమదావసంబును ♦ బరఁగఁజేసె
 తననికేతనముపైఁ ♦ దనగుకేతనముపై
 నాంజనేయాకృతి ♦ నలరఁజేసె

గీ॥ దీరశరణాలయంబును ♦ ప్రజటపేరఁ
 గ్రాలఁగాఁజేసియనదల ♦ గాసిఁదీర్చెఁ
 గోరుకోరికెలన్నియుఁ ♦ గూర్మినొసఁగి

దనుజవనచరవర్ణము ♦ దనియఁజేసె
సర్వసుతకీర్తిశ్రీరామ ♦ చంద్రమూర్తి.

క॥ రామునివలెనేసీవును
సోమేశ్వరభూప!సకల ♦ సుఖములనిడుచున్
బ్రోమన్ రాజ్యంబేలుము
భూమిఁగూలుప్రజలుకవులు ♦ బుధులునుతింపన్

క॥ నీపుత్రమణికినీకున్
నీపత్నీరత్నముసకు ♦ నీబంధులకున్
నీపరిచరులకుఁబ్రజలకు
నాప్రభువరుఁడిచ్చుఁగాత ♦ సఖిలశుభంబుల్.

ఇది, శ్రీపరమేశ్వర కరుణాఫలిత లలితకవితాక
లిత శ్రీరామలక్ష్మీంబా బుచ్చివేంకయా
మాత్య పుత్ర సకలసజ్జనవిధేయ
ఆనెపూడి సోమనాథ నామ
ధేయ ప్రణీతంబయిన,

శ్రీ ర మ ణీ య రా మా య ణ ము

సంపూర్ణము .



Copies can be had of :—

A. SOMANATHA RAO,

15, Muthukrishna Mudali St,

Mylapore,

Price | As. 2 MADRAS.